

## ९. आशीश बारेंबार

( १८८ )

साईं अमडि सां प्यारिडो करे श्री पारवती अमां  
लाहे छदियाऊं लहिजे में गून्दर सभु गमां  
देवी दुर्गा दया करे नितु साईं अमडि सम्भारे  
सौ सौ हथिड़नि सां सदां सुखिड़ा संवारे  
साईं अमडि सां थिए सदां सावित्री सहाइ  
विधिना भी इहो वरु दिए सदां स्वामिनि जसु गाइ  
याराहांई गुरू जानिब सां हामी अथमि हमराहु  
अमृत नामु अथाहु, बखिशीश कयाऊं बाबल खे॥

( १८९ )

सवलो पवंदुइ दाउ महिर भरिया मालिक मिठा  
रस निधि राघव जा लालन दिसी लकाव  
पहुंची पार्थिवि चंद्र वटि भूरल भोरे भाव  
देश प्रदेश दासनि जो रखीमि सुरति समाउ  
वहायो अथई विसु में प्रेम भगति प्रवाहु  
लहें लिव जो लाहु, जेको अचे अदब सां अडण में॥

( १९० )

सुखी रहनि सुहाग सां अदियूं कयो आशीश  
साईं अमड़ि सनेह जो राखो श्री जगदीशु  
जाहिरु थींदुमि जग में श्री मैगसि चंद्र महीशु  
सहाय थींदुनि सद में करेनि बापू श्रीकौशल धीशु  
जुड़िया रहनि जग में कोन्हे जहिडुसि जीसु  
जसिड़ो जानिब जो चवे रातियां दींह फणीशु  
धीरज में हिमवान जियां गम्भीर जीअ वारीशु  
खिमिया जी खावंद खां मिली बाबल खे बखशीश  
गुरु नानक जियां गरीबु थी सभिनी निवाईनि शीशु  
कृपा करे कपीशु, रहे सदां सहाय सजण सां॥

( १९१ )

नारो वजंदुइ नाम जो थींदें रस निधि राणो  
गरीबी अ गुलिज़ार तूं सिक में सियाणो  
रीझाईंदें रस सां निमि कुल जो नियाणो  
जुड़ियो रहे जगदीश जो टेलदु टिकाणो  
श्री मैथिलिचंद्र साहिब जो तूं नेही निमाणो  
आहीं साकेत धाम जो तूं प्रेमी पुराणो  
खणी आएं खावंद वटां नींह सदों नाणो  
मिटाईंदें मनुष्यनि जो सभु झोरी झोराणो  
पालींदें सभु प्रणत जन देई आनंद ओराणो

मिठो मजीं थो मन में सदां भूरल जो भाणो  
निर्मलु तुंहिजो नामिड़ो श्री भूमलि मन भाणो  
मुहब मखण चाणो, खाईदें शल खुशि थी॥

( १९२ )

साईं चई साईं चवां सदां चवंदो रहां साईं  
नची जपींदुसि नेह सां जिएं सब्राझल साईं  
सुखी रहोमि श्री जू चरण में मुंहिजा सदोरा साईं  
सदां वर जी विन्दुर में वसंदो रही साईं  
सतिसंग नाम जे रंग जी नितु मौज लहीं साईं  
गाईं गुण रघुवीर जा ततल दिलियूं ठारीं साईं  
रीझाईं रांझन खे मुंहिजा रंग भरिया साईं  
घुमीं गोपियुनि घरनि में सदां ठारीं साईं  
सुखिड़ा देई सुहाग खे शल सुख लहीं साईं  
तवहां जो सतिसंगु सोभारो रहे आनंद कंद साईं  
खाली दिलियूं खलिक जूं भाव भरी साईं  
सदां अमृत पीं साईं, श्री आरियलि अमड़ि अनुराग जो॥

( १९३ )

ओ मुंहिजा पीलिड़ी पगड़ी अ वारा होरी रस जा घोट  
श्री पार्थिवि चंद्र जे प्रेम में सदां थिएं लाटु पोटु  
थींदव शाल सब्राझड़ा सतिगुर अमर ओट

सभेई माणी रसिड़ा कुरिब कृपा जा कोट  
सदां वसेई नेणनि में दशरथ दिलिबरु ढोटु  
सतिगुर सचे जी बाझ सां जुड़ी रहेई जोट  
ओ मुंहिजा बाबल मिठा कथा राज जा राजा  
अनंत माणीदें सुखिड़ा सभु पूरणु थियनीं काजा  
ओ सबाझल शील मणी लहंदें खुशी घणी  
वर खे नितु वणीं, सुखी रहीं जानिब सां॥

( १९४ )

अबलु आशीशुनि जो आहे दम दम सुवाली  
लाद लदाए लव कुश जियां अवध जो वाली  
अज नन्दन नन्दन सां जंहि प्रीति सची पाली  
श्री मैथिलि चरण मकरंद जी जंहि खे मिली सदां माली  
श्री मैथिलिचरण मराल जी सिगि सुन्दर मराली  
दूलह लाइ दुलार जी जंहि जे लिव लिव में लाली  
श्री निमि नन्दनि नूतन नीह सां नितु मोती चुगाए  
प्यारे रघुवर देखाए, गोद खणी जोड़ी अ खे॥

( १९५ )

ओ मुंहिजा बाबल मिठा कथा राज राजा  
सभेई माणी सुखिड़ा थियनी पूरणु काजा  
ओ सबाझा शील मणी माणीं खुशी घणी  
जियंदे शाल जानिब सां वर खे नितु वणीं

श्रीराम कथा जे रस जो आहीं पूरणु प्यासी  
गुर अमर अवध समाज जो दिनुइ आनंदु अविनाशी  
साहिब जे सतिसंग में नितु प्रेम जो वर्षे मींहु  
श्यामल राघव नींहु, विराहिजे झोलूं भरे॥

( १९६ )

नेह मंझा निरवारु थी जदहीं प्रीतमु करे थो पंधु  
पृथ्वी भी प्रणाम करे राह चुमे थी रन्दु  
गुलिड़ा कठी गोद मां गुमु करे सभु गंदु  
भूमी थी हरियावली हर्ष भरे हर हंधि  
वण टिण सभु वंदनु करनि कुरिब निवाए कंधु  
पखी चवनि प्यार सां तुंहिजो थींदो बखितु बुलंदु  
साईं सेवकु सियाराम जो श्री मैथिलिचरण मल्लिंदु  
सति संगति करे सोझिरो जिय तारनि में चंदु  
वदिड़ी थियेई आवरिजा खैरु कंदुइ खावंदु  
सारी सिंधु ऐं हिंदु, शल नारो वजंदुइ नाम जो॥

( १९७ )

श्री जानकीचंद्र जे जस में जुग जुग जीं साईं  
सदां हर्ष हुलास में खिलंदो रहीं साईं  
सुखिड़ा द्रई सुहाग खे शल सुख लहीं साईं  
तवहां जो सतिसंगु सोभारिड़ो रहे आनंदकंद साईं  
सदां कृपा खटीं करतार जी मीरपुर चंद साईं

तुंहिजी रोम रोम रटे रघुवीर, सनेह निधि साई  
भगुवंत दिनव भण्डार मां क्यास जी सिधि साई  
कुरिब भरी कोकिलि बणी करी किलिकारियूं साई  
श्री पार्थिवि चंद्र जे प्रेम जूं करीं पुकारूं साई  
वहायूं रस धारूं, साई सति संग में सचे रस जूं॥

( १९८ )

तो सां साणी सतिगुरु शेरु थींदो जै जै सतिगुर देव  
तुंहिजो विंगो न कढ़हीं वारु थींदोजै जै सतिगुर देव  
तोखे सारे जग जो राजु दींदोजै जै सतिगुर देव  
तुंहिजो वधंदो सदाई शानु रहंदोजै जै सतिगुर देव  
पंहिजे प्रेम में प्रीतम खे बंधंदेजै जै सतिगुर देव  
तुंहिजो वसंदो रहंदो वेढोजै जै सतिगुर देव  
करीं पावन जग जा जीवजै जै सतिगुर देव  
कढ़ीं सभिनी दिलियुनि मां पापुजै जै सतिगुर देव  
पहुचाई प्रेम धुनि जे रस धामजै जै सतिगुर देव  
विराहीं सति संग रस जा तामजै जै सतिगुर देव॥

( १९९ )

लाढ़ मंझा लोली दियां साई संत खे  
असुली आदि जुगादि खां अथमि बान्हप जी बोली  
भरे दींदसि भाव सां आशीशुनि झोली  
पार्थिवि चंद्र जे प्यार में भिननि चित चोली

हर्ष भरी होली, माणिनि नितु मालिक सां॥

( २०० )

लोली दियांव लाल दिलि घुरिया दिलिबर अबा  
क्रोड़ें कयइ कुरिबनि भरिया नज़र सां निहालु  
अजरु अमरु हून्दे सदां रहंदे लाल गुलालु  
सुखड़ा सुहग सनेह जा सज़ण माणीं शाल  
तवहां जो आलु इकिबाल, दिन दूनो राति चौगुनो॥

( २०१ )

झर झंग में जानिब सां सदां सुर सैनापति साथी  
पंहिजे तेज प्रताप सां भयता सभु लाथी  
लाल देह लाली लसी लटकत लाल लंगूर  
श्री मैगसि जी रक्षा करे केसरी सुतु कपि शूर  
साईं अमड़ि सां सदां कमला कुरिब करे  
सदां वसो मैथिलि माग में चई महिर जा हथ धरे  
साईं अमड़ि जी रक्षा करे उदरो रतनाणी  
श्री जिन्दहु पीरु जानिब सां सदां रहे साणी  
रिषी मुनी सभु देवता दियनि अबल खे आशीश  
सभु चवनि जै जगदीश, पीर पैगम्बर ओलिया॥

( २०२ )

महिर परिवर मालिक मिठा दिलिबर दिलि धणी  
पावनु प्रेम प्रसाद सां वर खे शाल वणी

लधी अथव हिन लोक में महिबत अमुल मणी  
सदां माणींदें सुहग जी खावंद खुशी घणीं  
अठई पहर अन्दर में सिय रघुवर सुख गणी  
देई नाम जो दानड़ो कयुव जगु रिणी  
तवहां जी कीरति कुरिब भरी गाए सहस फणी  
सितार वजाए शारदा भिनल नेण भणी  
पापी तारियव पलक में करे कृपा महिर कणी  
श्रद्धा सिक जणी, तवहां जी सिक सबाझड़ा॥

( २०३ )

वाह बाबल तुंहिजो राज़िड़ो सदां अजरु अमरु हूंदो  
तूं ई पियारीं प्रेमियुनि रस अमृत कूण्डो  
सदां गुर नानकशाह जी थींदव महिर निगाह  
जिते किथे झर झंगनि में गुरु हरि गोविंदु हमराहु  
सदां अडणु करेव उजालिड़ो गुरु अमर देवु कृपालु  
गुर अंगद जे अनुराग सां वधे अबल जो इकिबालु  
बचनि जियां बाझूं करे गुरु रामदासु रखपालु  
अंगलकरीं गुर अर्जन सां जियं नंद राइ सा ननलालु  
गुरु हरि किशन दिएव हर्षड़ो सदां बाल कलौली  
गुरु हरि राइ जीजलि अमड़ि जियां लालन दिएई लौली  
सदां तीर्थनि ते रक्षा करेई गुरु तेग बहादुरु  
गुरु गोविंद सिंह बखिशींदुव गरीबी अ चादर  
गुरु ग्रंथ साहिब वाणी मिठी तोखे वर सां विन्दुराए



आनंद अघाए, आशीश सदां बचनि जी॥

( २०४ )

महिरबान मालिक मिठा जीवन धन साईं  
बापू तूं बालिणि जो गुरुदेवु गुसाईं  
तवहां जे चरण नख चंद्र जी शल थींदसि चकोरी  
वचन सुगंधि मतिवालिड़ी थियां भाव मगनु भोरी  
चात्रिकि थींदसि चाह भरी कृपा स्वांति जी प्यासी  
मछुली थी महिबूब जो माणियां सतिसंगु सुखराशी  
राई लूणु थी घोरियां सति संग घोट मथां  
जाचकु थी जानिब लाइ पिना आशीशूं जितां किथां  
खीरड़े लाइ खावंद जी थियो बकिरी बाझारी  
गुहा झटे गरीबि हथां मुंहिजो अबलु अवतारी  
सुख निवास सुहाग जी कीरति नितु गायां  
सदां मंगल मनायां, मालिक मीरपुर मीर जा॥

( २०५ )

प्रीति ओ प्रतीति रस रीति सब जानत हो  
रघुवीर रूप नैन कंज अनुरागे हैं।  
सतिसंगु कीनो ता ने हरी रसु पीनो नितु  
नाम दान दीनो तां के भ्रम भय भागे हैं।  
पावनु प्रतापु जगि व्यापि रहियो चहूं और  
एक बार दरसु कीनो तां के भाग जागे हैं।  
जुग जुग जीओ साईं खीर खण्डु पियो साईं

अजरु अमरु होहु प्रेम रस पागे हैं।

( २०६ )

ओ साईं ओ हंसिड़ा ओ परम हंसनि प्राण  
तुंहिजो संत सुभाउ दिसी वेद बि कनि वाखाण  
ओ अमरगुर अदियल अबल गुर नानक विवाजिया नाथ  
करुणा निधि कलुगी धरु तो सां सदां सहाई साथ  
मुशिकंदडु तुंहिजो मुखिड़ो मुंहिजी अखियुनि मंझि वसे  
लाल लाल लबिड़नि सां थो लालन दिलि खसे  
ओ बापू बालिणि जा तुंहिजे बोल तां बलिहारी  
सुहिणी सूरति सजण जो पाण साहिब संवारी  
ओ सुखदेवी मायड़ी तुंहिजो जियंदुमि बहुगुण बारु  
करे कख पनखे नमस्कारु, तोड़े वदी वड़ाई अ जो धणी॥